



दिनांक 26.02.2023

प्रेस विज्ञप्ति 27 / 2023

मुख्यालय पुलिस महानिदेशक, उत्तर प्रदेश।

मा0 मुख्यमंत्री जी द्वारा उ0प्र0 पुलिस में उपनिरीक्षक व समकक्ष पदों पर चयनित अभ्यर्थियों को नियुक्ति पत्र प्रदान किये

आज दिनांक: 26.02.2023 को जूपिटर हाल, इन्दिरा गॉंधी प्रतिष्ठान, लखनऊ में उत्तर प्रदेश पुलिस में उपनिरीक्षक एवं समकक्ष पदों पर चयनित 9055 अभ्यर्थियों को नियुक्ति पत्र वितरण कार्यक्रम का आयोजन किया गया। कार्यक्रम के मुख्य अतिथि मा0 मुख्यमंत्री, श्री योगी आदित्यनाथ जी के आगमन पर श्री देवेन्द्र सिंह चौहान, पुलिस महानिदेशक, उ0प्र0 एवं श्री संजय प्रसाद, प्रमुख सचिव गृह, उ0प्र0 शासन द्वारा स्वागत किया गया तथा श्री प्रशान्त कुमार, अपर पुलिस महानिदेशक, कानून-व्यवस्था द्वारा उपमुख्यमंत्री श्री ब्रजेश पाठक जी तथा अपर पुलिस महानिदेशक, स्थापना श्री संजय सिंघल द्वारा वित्त एवं संसदीय कार्य मंत्री श्री सुरेश कुमार खन्ना जी का स्वागत किया गया एवं राष्ट्रगान गाया गया।

मा0 मुख्यमंत्री जी ने कार्यक्रम में उपस्थित उ0प्र0 पुलिस में उपनिरीक्षक नागरिक पुलिस, प्लाटून कमाण्डर, पीएसी व अग्निशमन द्वितीय अधिकारी में चयनित 20 अभ्यर्थियों को नियुक्ति पत्र प्रदान कर उन्हें शुभकामनाएं दी गयी।

इस अवसर पर पुलिस महानिदेशक, उ0प्र0 द्वारा दिये गये स्वागत सम्बोधन के मुख्य अंश :-

मा0 मुख्यमंत्री श्री योगी आदित्यनाथ जी, मा0 उपमुख्यमंत्री श्री ब्रजेश पाठक जी, मा0 मंत्री श्री सुरेश कुमार खन्ना जी, प्रमुख सचिव, गृह, उत्तर प्रदेश शासन, डीजी प्रशिक्षण, एडीजी कानून-व्यवस्था एवं सभागार में उपस्थित अधिकारीगण, आमंत्रित अतिथिगण, उपस्थित पत्रकार बंधुओं एवं नियुक्ति पत्र प्राप्त करने वाले उत्तर प्रदेश पुलिस के बहादुर साथियों।

मा0 मुख्यमंत्री जी की गरिमामयी उपस्थिति में मैं एवं उत्तर प्रदेश पुलिस अत्यन्त ही गौरवान्वित महसूस कर रहे हैं।

आप सभी नियुक्ति पत्र प्राप्त करने वाले अभ्यर्थियों का **पुलिस सेवा में स्वागत** है। आप सभी उत्तर प्रदेश पुलिस में अपने कैरियर की शुरुआत कर रहे हैं, मैं आप सभी को इस यात्रा के लिये प्रोत्साहित करना चाहता हूँ। जब आपने यह परीक्षा दी तब आपने अपने आँखों में निश्चित रूप से सपने देखे होंगे, इसके लिए आपने मेहनत की और उत्तर प्रदेश सरकार के संकल्प से आज आप इस सभागार में हैं। आप बगैर किसी सिफारिश के अपनी मेहनत एवं मेरिट के आधार पर यहाँ उपस्थित हैं। आपका यहाँ आना आपकी अपनी मेहनत और संघर्ष का परिणाम है।

आप वो पुलिस बल ज्वाइन कर रहे हैं, जिसमें आरक्षी से लेकर अधिकारीगण तक एक परिवार के रूप में कार्य कर रहे हैं और अपने हर सदस्य का हाथ से हाथ पकड़कर चलते हैं एवं कभी अपने साथी का हाथ नहीं छोड़ते हैं। आप ऐसे बल में सम्मिलित हो रहे हैं जो कभी किसी चुनौती से नहीं घबराते, इसके कदम कभी नहीं डगमगाते, चाहे कभी कितनी बड़ी चुनौती आ जाये, उस चुनौती का बहादुरी से सामना करते हैं।

उत्तर प्रदेश का गौरवशाली इतिहास रहा है, आजादी के बाद से सतत यह फोर्स इतिहास गढ़ते जा रहा है। समय के उस पड़ाव में आप इस फोर्स को ज्वाइन कर रहे हैं जब उत्तर प्रदेश सरकार ने इस बल की कार्य प्रणाली, सुख-सुविधाओं, ट्रेनिंग में, इस बल के कार्य करने के तौर तरीकों में अमूल-चूल परिवर्तन किया है। टेक्नोलॉजी का इन्फ्यूजन किया है, साथ ही साथ प्रशिक्षण, विवेचना, कानून-व्यवस्था के अनुरक्षण में भी टेक्नोलॉजी का इन्फ्यूजन किया है और यह परिकल्पना, यह विजन हमारे मा0 मुख्यमंत्री जी का संकल्प है। मेरे जितने साथी अधिकारीगण एवं फोर्स के सदस्यगण यहाँ बैठे हुये हैं, उन्होंने उनके संकल्प को आत्मसात किया है।

यह एक बहुत बड़ा पुलिस बल है, इस सरकार ने पिछले पाँच वर्षों में डेढ़ लाख से अधिक फोर्स को भर्ती कर कीर्तिमान स्थापित किया है। युवाओं को अपनी प्रतिभा दिखाने का निष्पक्ष मौका यह सरकार देती है और आप ऐसे बल में आज सम्मिलित होने जा रहे हैं।

मैं आपका इस बल में स्वागत करता हूँ। इस बल में एक विशेषता है, यह अनुरोध को आदेश मानती है और इसका अनुशासन अलग तरह का है। इस बल में यह भी विशेषता है कि यह बल अगर कभी गिरता है तो उठ खड़ा होने का साहस इसी बल के कदमों में है। इसी के साथ सभी को बधाई, शुभकामनाएं दी।

तत्पश्चात **प्रमुख सचिव, गृह, श्री संजय प्रसाद** द्वारा अपने संबोधन में चयनित अभ्यर्थियों को पुलिस परिवार में सम्मिलित होने पर उनका स्वागत करते हुये उज्ज्वल भविष्य की शुभकामनाएं दी गयी।

उपमुख्यमंत्री श्री ब्रजेश पाठक जी द्वारा अपने संबोधन में उत्तर प्रदेश पुलिस में उपनिरीक्षक एवं समकक्ष पदों पर चयनित अभ्यर्थियों को बहुत-बहुत बधाई देते हुये शुभकामनाएं दी गयी।

वित्त एवं संसदीय कार्य मंत्री श्री सुरेश कुमार खन्ना जी द्वारा अपने संबोधन में उत्तर प्रदेश पुलिस में उपनिरीक्षक एवं समकक्ष पदों पर चयनित अभ्यर्थियों को उनके उज्ज्वल भविष्य की शुभकामनाएं दी गयी।

मा0 मुख्यमंत्री जी ने उत्तर प्रदेश पुलिस में चयनित **9,055** उप निरीक्षक नागरिक पुलिस, प्लाटून कमाण्डर पीएसी और अग्निशमन द्वितीय अधिकारियों के नियुक्ति पत्र वितरण कार्यक्रम के संबोधन के मुख्य अंश:-

चयनित अभ्यर्थियों एवं उनके आभिभावकों को बधाई एवं शुभकामनाएं देते हुये कहा कि मिशन रोजगार प्रधानमंत्री नरेन्द्र मोदी जी की प्रेरणा से आगे बढ़ रहा है। उन्होंने कहा कि सुशासन की पहली शर्त सुरक्षा और कानून का राज है। प्रदेश में कानून के राज के लिए पुलिस बल के इकबाल को बनाए रखना है। पुलिस का इकबाल बना रहेगा तो हर जवान और अधिकारी का सम्मान बना रहेगा। आम आदमी के प्रति पुलिस का व्यवहार मित्रतापूर्ण और सद्भावनापूर्ण होना चाहिए। कानून के साथ खिलवाड़ करने वाले के विरुद्ध पुलिस को जीरो टॉलरेंस की नीति पर कार्य करना चाहिए।

समय के अनुरूप हमें खुद को तैयार करना होगा। पहले अपराध की चुनौती भौगोलिक हुआ करती थी आज उसकी नई प्रवृत्ति बनी है। अपराधी से दस कदम आगे सोचने की क्षमता जब हमारे पास होगी तो हम अपराधी पर नियंत्रण कर पाएंगे। हमारी सरकार ने प्रदेश में साइबर क्राइम को रोकने के लिए 18 रेंज में साइबर थाने और हेल्प डेस्क की कार्यवाही को आगे बढ़ाया है।

महिला सुरक्षा के क्षेत्र में भी प्रदेश सरकार ने बेहतरीन कार्य किया है। ई-प्रॉसीक्यूशन लागू करने वाले देश के सबसे अग्रणी राज्यों में उत्तर प्रदेश है। उत्तर प्रदेश के अंदर हम पुलिस रिफॉर्म की दिशा में कार्य कर रहे हैं। प्रदेश में 1973 से पुलिस कमिश्नर प्रणाली की मांग हो रही थी। आज प्रदेश के सात नगरों में पुलिस कमिश्नर प्रणाली लागू है, जो लोगों के मन में सुरक्षा का भाव का पैदा कर रही है। उन्होंने कहा कि सुशासन की पहली शर्त यह तय करती है कि युवाओं को रोजगार, नागरिकों के विश्वास को अर्जित करने में हम कितना सफल हो पा रहे हैं।

उन्होंने कहा कि अमृतकाल के प्रथम वर्ष में मा0 प्रधानमंत्री जी के नेतृत्व में भारत जी-20 की अध्यक्षता कर रहा है। उसकी डिजिटल इकोनॉमी से संबंधित तीन दिवसीय समिट का आयोजन लखनऊ में हुआ। जिसमें 20 देशों, सात मित्र देशों और सात अन्य देशों के संगठनों के प्रतिनिधियों ने प्रतिभाग किया। जी-20 और जीआईएस में एक बात देखने को मिली, लोगों ने यहाँ की व्यवस्था आतिथ्य भाव को सम्मान की दृष्टि से देखा। प्रतिनिधियों ने उनके और नागरिकों के प्रति पुलिस के व्यवहार की सराहना की।

उन्होंने नए चयनित अभ्यर्थियों को सलाह देते कहा कि अब आप लोग प्रशिक्षण के लिए जाएंगे। उस समय आपकी असली परीक्षा शुरू होगी। एक बात ध्यान रखिएगा प्रशिक्षण में जितना पसीना बहाएंगे उतना ही बाद में खून बहाने की नौबत नहीं आएगी।

मिशन रोजगार के जरिए हमारी सरकार 1 लाख 60 हजार से अधिक युवाओं को पुलिस बल की भर्ती करने में सफल रही है। पीएसी की 54 से अधिक कम्पनियां समाप्त कर दी गई थीं, जिन्हें पुनर्गठित कर दिया गया है। फायर बिग्रेड के पास बुनियादी सुविधाएं नहीं थी, आज अत्याधुनिक सुविधाओं से युक्त हमारा फायर बिग्रेड खड़ा है। तीन महिला बटालियन का गठन भी किया जा चुका है। सुरक्षा की दृष्टि से संवेदनशील जनपदों में पीएसी के नई बटालियन की कर्करवाई को तेजी के साथ आगे बढ़ा रहे हैं। 2017 में पुलिस बल के ट्रेनिंग की क्षमता मात्र 6 हजार थी जिसे हम तीन गुना करने में सफल हुए हैं। पुलिस लाइन, थानों और पुलिस चौकी में अवस्थापना सुविधाओं को बढ़ाया है। 2017 के सापेक्ष आज महिला कार्मिकों की संख्या तीन गुना है। उत्तर प्रदेश अपना फॉरेंसिक इंस्टीट्यूट बना रहा है जिसमें इसी सत्र से पाठ्यक्रम प्रारम्भ हो जाएगा। आईसीसीसी के माध्यम से हम ट्रैफिक मैनेजमेंट की व्यवस्था के साथ ही सेफ सिटी के कॉन्सेप्ट को लागू कर रहे हैं।

इस अवसर पर मा0 प्रधानमंत्री, श्री नरेन्द्र मोदी जी द्वारा उत्तर प्रदेश पुलिस भर्ती और प्रोन्नति बोर्ड द्वारा चयनित 9055 उपनिरीक्षक नागरिक पुलिस, प्लाटून कमाण्डर पीएसी और अग्निश्मन द्वितीय अधिकारियों के नियुक्ति पत्र वितरण कार्यक्रम को वीडियो संदेश के माध्यम से सम्बोधित कर चयनित अभ्यर्थियों को शुभकामनाएं दी गयी।

उक्त अवसर पर पुलिस महानिदेशक, उ0प्र0 द्वारा मा0 मुख्यमंत्री जी को स्मृति चिन्ह भेंट किया गया तथा अपर पुलिस महानिदेशक, कानून-व्यवस्था द्वारा धन्यवाद ज्ञापित किया गया।

कार्यक्रम की समाप्ति पर मा0 मुख्यमंत्री जी के साथ उपस्थित चयनित अभ्यर्थियों के ग्रुप फोटो सेशन का आयोजन किया गया।









जनपद अमेठी/थाना कमरौली

- 25 हजार रूपये का पुरस्कार घोषित अभियुक्त गिरफ्तार
- 01 अवैध तमंचा 315 बोर मय कारतूस बरामद

दिनांक 26.02.2023 को थाना कमरौली व क्राइम ब्रान्च की संयुक्त पुलिस टीम द्वारा सूचना के आधार पर रोड़ नं0-04 के पास से पुरस्कार घोषित अभियुक्त सूरज को गिरफ्तार किया गया। गिरफ्तार अभियुक्त के कब्जे से 01 अवैध तमंचा 315 बोर मय कारतूस बरामद हुए।

उल्लेखनीय है कि गिरफ्तार अभियुक्त के विरुद्ध जनपद बस्ती व संत कबीर नगर के विभिन्न थानो में चोरी, गैंगेस्टर एक्ट व आर्म्स एक्ट आदि के 04 अभियोग पंजीकृत है। गिरफ्तार अभियुक्त थाना पुरानी बस्ती जनपद बस्ती में पंजीकृत यू0पी0 गैंगेस्टर एक्ट के अभियोग में वांछित चल रहा था, जिसकी गिरफ्तारी हेतु जनपद बस्ती से 25 हजार रूपये का पुरस्कार घोषित था।

इस सम्बन्ध में थाना कमरौली पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

1-सूरज निवासी भुवापुर थाना लम्भुआ जनपद सुल्तानपुर।

बरामदगी

1-01 अवैध तमंचा 315 बोर मय कारतूस।

जनपद इटावा/थाना इकदिल

- 10-10 हजार रूपये के 02 पुरस्कार घोषित अभियुक्त गिरफ्तार

दिनांक 26.02.2023 को थाना इकदिल पुलिस टीम द्वारा सूचना के आधार पर पक्काबाग ओवरब्रिज के पास से 02 पुरस्कार घोषित अभियुक्तों 1-दिनेश उर्फ डब्बू उर्फ रामविलास 2-तरुण को गिरफ्तार किया गया।

उल्लेखनीय है कि गिरफ्तार अभियुक्त थाना कोतवाली पर पंजीकृत यू0पी0 गैंगेस्टर एक्ट के अभियोग में वांछित चल रहे थे, जिनकी गिरफ्तारी हेतु जनपद स्तर से 10-10 हजार रुपये का पुरस्कार घोषित था।

इस सम्बन्ध में थाना इकदिल पुलिस द्वारा विधिक कार्यवाही की जा रही है।

गिरफ्तार अभियुक्त

- 1-दिनेश उर्फ डब्लू उर्फ रामविलास निवासी पोरा थाना सिकन्दरा राव जनपद हाथरस।
- 2-तरुण निवासी पोरा थाना सिकन्दरा राव जनपद हाथरस।

जनपद फिरोजाबाद/थाना नारखी

- लूट की घटना का अनावरण
- पुलिस कार्यवाही में 02 अभियुक्त गिरफ्तार
 - लूट के 22 हजार 500 रुपये नगद
 - लूट के आभूषण, 01 मोबाइल फोन
 - लूट की मोटर साइकिल
- 02 अवैध तमंचा 315 बोर मय जीवित/खोखा कारतूस बरामद

दिनांक: 25.02.2023 को थाना नारखी, पचोखरा व काइम ब्रान्च की संयुक्त पुलिस टीम द्वारा सूचना के आधार पर वैंदी की पुलिया के पास से पुलिस कार्यवाही में अभियुक्त 1-गुड्डू उर्फ जयकिशन 2-आशू उर्फ महेन्द्र प्रताप को गिरफ्तार किया गया। गिरफ्तार अभियुक्तों के कब्जे/निशादेही से लूट के 22 हजार 500 रुपये नगद, लूट के आभूषण, 01 मोबाइल फोन, लूट की मोटर साइकिल, 02 अवैध तमंचा 315 बोर मय जीवित/खोखा कारतूस बरामद हुये।

उल्लेखनीय है कि थाना नारखी क्षेत्रान्तर्गत अज्ञात बदमाशों द्वारा लूट की घटना कारित की गयी थी, जिसके सम्बन्ध में थाना नारखी पर अभियोग पंजीकृत कर घटना के अनावरण के प्रयास किये जा रहे थे। गिरफ्तार अभियुक्तों से बरामद रुपये, आभूषण, मोबाइल, मोटर साइकिल लूट की घटनाओं से सम्बन्धित है। गिरफ्तार अभियुक्त गुड्डू

उर्फ जयकिशन हिस्ट्रीशीटर अपराधी है, जिसके विरुद्ध जनपद फिरोजाबाद, आगरा के विभिन्न थानों पर डकैती, लूट, हत्या का प्रयास, आर्म्स एक्ट, गुण्डा एक्ट, गैंगेस्टर एक्ट आदि के 17 अभियोग व अभियुक्त आशू उर्फ महेन्द्र प्रताप के विरुद्ध लूट, हत्या का प्रयास, आर्म्स एक्ट आदि के कई अभियोग पंजीकृत हैं।

इस सम्बन्ध में थाना नारखी पुलिस द्वारा अभियोग पंजीकृत कर विधिक कार्यवाही की जा रही है।

गिरफ्तार अभियुक्त

- 1-गुड्डू उर्फ जयकिशन निवासी नगला खरग थाना रजावली जनपद फिरोजाबाद।
- 2-आशू उर्फ महेन्द्र प्रताप निवासी गढी वैशाल थाना रजावली जनपद फिरोजाबाद।

बरामदगी

- 1- लूट के 22 हजार 500 रूपये नगद।
- 2-लूट के आभूषण, 01 मोबाइल फोन।
- 3-लूट की मोटर साइकिल।
- 4-02 अवैध तमंचा 315 बोर मय जीवित/खोखा कारतूस।

जनपद जालौन/थाना माधौगढ़

- 04 अभियुक्त गिरफ्तार
- चोरी के चाँदी के आभूषण, सिक्के, तार, 09 मोबाइल फोन, कैमरा
- चोरी की 02 मोटर साइकिल
- 04 हजार 500 रूपये नगद
- 01 अवैध पिस्टल, 02 मैगजीन मय कारतूस
- 01 अवैध तमंचा 315 बोर मय जीवित/खोखा कारतूस
- 670 ग्राम अवैध चरस आदि बरामद

दिनांक 26.02.2023 को थाना माधौगढ़ पुलिस टीम द्वारा सूचना के आधार पर 04 अभियुक्तों 1- रानू उर्फ धर्मेन्द्र 2- धर्मेन्द्र उर्फ डी0के0 3- मनीष कुमार 4- राहुल को

गिरफ्तार किया गया। गिरफ्तार अभियुक्तों के कब्जे/निशादेही से चोरी के चाँदी के आभूषण, सिक्के, तार, 09 मोबाइल फोन, कैमरा, चोरी की 02 मोटर साइकिल, 04 हजार 500 रुपये नगद, 01 अवैध पिस्टल, 02 मैगजीन मय कारतूस, 01 अवैध तमंचा 315 बोर मय जीवित/खोखा कारतूस, 670 ग्राम अवैध चरस आदि बरामद हुए।

उल्लेखनीय है कि थाना माधौगढ़ क्षेत्रान्तर्गत चोरो द्वारा चोरी की घटनाए कारित की गई थी, जिसके सम्बन्ध में थाना माधौगढ़ पर अभियोग पंजीकृत कर अभियुक्तों की गिरफ्तारी व माल बरामदगी के प्रयास किये जा रहे थे। गिरफ्तार अभियुक्तों से बरामद आभूषण, मोबाइल फोन, कैमरा, मोटर साइकिल आदि चोरी की घटनाओं से सम्बन्धित है।

इस सम्बन्ध में थाना माधौगढ़ पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

- 1—रानू उर्फ धर्मेन्द्र निवासी कुरौंती थाना माधौगढ़ जनपद जालौन।
- 2—धर्मेन्द्र उर्फ डी0के0 निवासी कुरौंती थाना माधौगढ़ जनपद जालौन।
- 3—मनीष कुमार निवासी कुरौंती थाना माधौगढ़ जनपद जालौन।
- 4—राहुल निवासी ररी थाना मिहोना जनपद भिण्ड म0प्र0।

बरामदगी

- 1—चोरी के चाँदी के आभूषण, सिक्के, तार, 09 मोबाइल फोन, कैमरा।
- 2—चोरी की 02 मोटर साइकिल।
- 3—04 हजार 500 रुपये नगद।
- 4—01 अवैध पिस्टल, 02 मैगजीन मय कारतूस।
- 5—01 अवैध तमंचा 315 बोर मय जीवित/खोखा कारतूस।
- 6—670 ग्राम अवैध चरस आदि।

जनपद बलिया / थाना बांसडीह

- 03 अभियुक्त गिरफ्तार
- चोरी की 05 मोटर साइकिल बरामद

दिनांक 26.02.2023 को थाना बांसडीह पुलिस टीम द्वारा सूचना के आधार पर अम्बेडकर तिराहा के पास से अभियुक्त रामजी को गिरफ्तार किया गया। गिरफ्तार अभियुक्त की निशादेही से अभियुक्त आनन्द कुमार व आर्यन कुमार को गिरफ्तार किया गया। गिरफ्तार अभियुक्तों के कब्जे / निशादेही से चोरी की 05 मोटर साइकिल बरामद हुई।

इस सम्बन्ध में थाना बांसडीह पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

- 1-रामजी निवासी राजागाँव खरौनी थाना बांसडीह जनपद बलिया।
- 2-आनन्द कुमार निवासी गोड़धप्पा थाना बांसडीह जनपद बलिया।
- 3-आर्यन कुमार निवासी कस्बा सहतवार थाना सहतवार जनपद बलिया।

बरामदगी

- 1-चोरी की 05 मोटर साइकिल।
